



גאווערנער קעטי האקול

אויף תיכף ארויסצוגעבן: 9/21/2023

גאווערנער האקול מוטיגט ניו יארקער זיך צו גרייטן פאר מעגליכע שווערע רעגנס און טראפישע שטורעם אומשטענדן דעם סוף וואך

פאטענציאלע טראפישע ציקלאן רוקט זיך ארויף די מזרח ברעגעס, ערווארטעט צו באטרעפן ניו יארק סיטי, לאנג איילענד און מייד-האדסאן ראיאנען מיט ביז צוויי אינטשעס אדער מער פון רעגן און שנעלע ווינטן, הויפטזעכליך אום שבת

ניו יארקער זאלן האלטן אן אויג אויף לאקאלע וועטער פאראויסזאגער, צוגרייטן הויזגעזונד און קארן פאר שווערע רעגנס, זיין פארזיכטיג ביים פארן, באזונדערס נעבן פארפלייצטע שאסייען און אינפראסטרוקטור

גאווערנער קעטי האקול האט היינט געמוטיגט ניו יארקער זיך צו גרייטן פאר שווערע רעגנס אנגעהויבן פון אזוי פרי ווי פרייטאג אוונט און אריינגייענדיג אין שבת, אזוי ווי א פאטענציאלע טראפישע ציקלאן רוקט זיך ארויף לענגאויס די מזרח ברעגע פון דעם אטלאנטיק. ביז אזויפיל ווי צוויי אינטשעס רעגן אדער מער, מיט נאך העכערע מאסן אין געוויסע ערטער, זענען ערווארטעט צו אנקומען קיין ניו יארק דעם שבת, צוזאמען מיט בוזשעווענדע ווינטן פון 30 ביז 40 מ.פ.ש. און הויכע כוואליעס וועלכע קענען פאראורזאכן פארפלייצונגען אויף די ברעגעס, אפשווענקונג פון די ברעגעס און געפארפולע 'ריפ קאָרענטס' וועלכע שלעפן אוועק שווימער פון די ברעג. די נידעריגע-פרעשור סיסטעם האט אויך די פאטענציאל צו באטרעפן קאמיוניטיס אזוי ווייט צפון ווי די הויפטשטאט ראיאן. כדי צו זיין באזונדערס פארזיכטיג האט גאווערנער האקול פארארדנט איר אדמיניסטראציע זיך צו גרייטן פאר די וועטער און צו שטיין גרייט צו שטיצן לאקאלע אינסטאנצן מיט די עמערדזשענסי אפרופוג.

"א וועטער סיסטעם איז ערווארטעט צו ברענגען מעסיגע ביז שווערע רעגנס און הויכע ווינטן, באזונדערס אין ניו יארק סיטי און אין לאנג איילענד, אנגעהויבן דעם שבת", האט גאווערנער האקול געזאגט. "מיין אדמיניסטראציע איז פולשטענדיג גרייט זיך צו אפרופן צו סיי וועלכע וועטער-פארבינדענע עמערדזשענסיס און צו ארויסהעלפן אונזערע לאקאלע רעגירונג שותפים. איך מוטיג אלע ניו יארקער צו האלטן אן אויג אויף די וועטער פאראויסזאגונגען פון די נאענט און זיך צו גרייטן צו אונטערנעמען שריט, אויב עס וועט זיין נויטיג, צו באשיצן זיך אליין און אנדערע."

פאר א פולע ליסטע פון וועטער ווארענונגען און פארשאצונגען, באזוכט די נאציאנאלע וועטער סערוויס וועבזייטל אויף alerts.weather.gov. ניו יארקער ווערן געמוטיגט זיך צו איינשרייבן פאר NY Alert, די סטעיט'ס אומזיסטע עמערדזשענסי אלערט סיסטעם, אויף alert.ny.gov. עמערדזשענסי אינפארמאציע פאר יעדע קאונטי באזונדער קען געשיקט ווערן דורך טעקסט מעסעדזש אדער אימעיל.

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס קאמישאנער, דזשעקי ברעי, האט געזאגט, "מיר האלטן א נאענטע אויג אויף די סיסטעם. עס קוקט אויס צו זיין מער

פון סתם א פייכטע און ווינטיגע סוף וואך וואס איז ערווארטעט פאר די טריי-סטעיט ראיאן. יעצט איז די צייט זיך צו גרייטן פאר פאטענציאלע פארפלייצונגען און צו פארזיכערן דרויסנדיגע חפצים וועלכע קענען געשעדיגט ווערן דורך שטארקע ווינטן. אויב פארט איר ארום און איר טרעפט זיך אן אין פארפלייצטע שאסייען דעם סוף וואך, גייט נישט און פארט עס נישט אריבער."

סטעיט אגענטור פארברייטערונגען

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס
די סטעיט וואַטש צענטער פון די ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס פאלגט נאך וועטער און רייזע אומשטענדן, און זיי קאארדינירן סיי וועלכע נויטיגע אפרופונגען מיט לאקאלע רעגירונגען. אלע פון די דיוויזיע'ס אפיסעס זענען גרייט זיך אפצורופן מיט שטאב און מיטלען, אין פאל פון טראפישע וועטער.

ניו יארק סטעיט טראנספארטאציע דעפארטמענט
די סטעיט טראנספארטאציע דעפארטמענט איז גרייט זיך אפצורופן צום וועטער געשעעניש מיט כמעט 3,500 אפערעיטארס און סופערווייזערס וועלכע שטייען גרייט איבערן סטעיט. די צאלן פון עקוויפמענט אין די סטעיט זענען ווי פאלגנד:

- 1,381 גרויסע זאמד טראקס
- 315 גרויסע לאָודער טראקטארס
- 85 האלץ טשיפערס
- 82 עקסקעוועיטער טראקטארס אויף טרעקס און רעדער
- 30 טראַפיק טורעם פלאטפארמעס
- 17 וואקיום טראקס מיט סווער דזשעטס
- 15 בוים-קרו באקעט טראקס

טרו-וועי אויטאריטעט
אזוי ווי דער 2023 האריקאן סעזאן רוקט זיך אריבער, זעצן טרו-וועי אויטאריטעט איינגעשטעלטע פאר צו האלטן א נאענטע אויג אויף די פאראויסגעזאגטע וועטער און פאר די ווירקונגען פון די וועטער אויף די טרו-וועי שאסייען. די טרו-וועי אויטאריטעט האט 659 מאשין דרייווערס און סופערווייזארס וועלכע שטייען גרייט צו אינספעקטירן די שטורעם אפלוזף רערן אריבער די שאסייען נאך פאר א פראבלעם קומט ארויף, און אזוי אויך צו אנשטעלן די עקוויפמענט און אונטערזוכן שיפע שטיינערנע בערג אין פלעצער וועלכע זענען אויסגעשטעלט צו שווערע רעגן. די עקוויפמענט וואס זענען גרייט צו ארויסגעשיקט ווערן רעכענען אריין קליינע ביז מיטלמעסיגע עקסקעוועיטער טראקטארס, שארער/זאמד טראקס, גרויסע לאָודער טראקטארס, באוועגיגע VMS שילדן, באוועגיגע ליכט טורעמעס, קליינע דזשענעריטארס, קליינע פאָמפס און עקוויפמענט-שלעפער טרעילערס, ווי אויך שילדן און אנדערע טראפיק קאנטראל מיטלען וועלכע זענען דא צו נוצן צו שיקן קארן דורך אן אומוועג אדער פאר שאסיי פארשליסונגען.

די טרו-וועי אויטאריטעט מוטיגט דרייווער צו דאָונלאָדען איר טעלעפאן עפ וואס גיבט דירעקטע צוטריט צו לעבעדיגע טראפיק קאמערס, בשעת מעשה'דיגע טראפיק אינפארמאציע און הילף מיט אנווייזונגען בשעת'ן פארן. דרייווערס קענען זיך אויך איינשרייבן פאר TRANSalert אימעילס וועלכע באריכטן די לעצטע טראפיק אינצידענטן לענגאויס די טרו-וועי, פאלאָווען @NYSThruway אויף Twitter און באזוכן thruway.ny.gov צו זעהן א לעבעדיגע מאפע וואס ווייזט טראפיק אומשטענדן אויף די טרו-וועי און אויף אנדערע ניו יארק סטעיט שאסייען.

ניו יארק סטעיט דעפארטמענט פון ענווייראמענטאלע אפהיטונג

ניו יארק סטעיט DEC ענווייראמענטאלע אפהיטונג פאליציי אפיצירן, וואלד רעינדזשער, עמערדזשענסי פארוואלטונג מאנשאפטן און ראיאנישע מאנשאפטן פאלגן נאך דעם אנטוויקלענדן מצב און פאראויסגעזאגטע וועטער, און זיי וועלן אקטיווערהייט פאטראלירן פלעצער און אינפראסטרוקטור וועלכע האבן העכערע אויסזיכטן צו באטרעפן ווערן דורך שווערע וועטער. אלע מיטלען וואס זענען פאראן, אריינרעכענענדיג שנעלע וואסער רעטונג מאנשאפטן, וועלן זיין אין פאזיציע צו העלפן מיט סיי וועלכע עמערדזשענסי אפרוף.

אפיס פון פארקס, פארוויילונג, און היסטארישע אפהיטונג

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. פארק באזיכער זאלן באזוכן parks.ny.gov, קוקן אויף די אומזיסטע NY State Parks Explorer טעלעפאן עפ אדער אנרופן זייער לאקאלע פארק אפיס פאר די לעצטע אינפארמאציע איבער פארק שעה'ן, עפענונגען און פארשליסונגען.

דעפארטמענט פון פובליק סערוויס

ניו יארק'ס יוטיליטי פירמעס האבן בערך 5,500 ארבעטער שטייענדיג גרייט צו דורכפירן שאדן אפשצונגען, זיך אפצורופן, פאררעכטן און צוריקברענגען סערוויס אריבער ניו יארק סטעיט דורכאויס די שווערע וועטער. אגענטור שטאב מיטגלידער וועלן אכט געבן אויף די ארבעט פון יוטיליטי פירמעס דורכאויס די וועטער געשעעניש און פארזיכערן אז יוטיליטי פירמעס שטעלן צו די נויטיגע מאנשאפטן צו די ראיאנען וועלכע ווערן דאס מערסטע באטראפן.

ניו יארק סטעיט פאליציי

סטעיט פאליציי זענען גרייט ארויסצושיקן נאך טרופערס, ווי נויטיג, צו אפעקטירטע ערטער. אלע ספעציעליזירטע וויהיקלס פון סטעיט פאליציי, אריינגערעכנט פאָר-וויל-דרייוו וויהיקלס און יוטיליטי טעסק וויהיקל, ווערן גרייט געמאכט אויף באלדיגע אפרוף. אלע טרופ עמערדזשענסי ענערגיע קראפט און קאמוניקאציע אויסריכטונגען זענען גע'טעסט געווארן.

מעטראפאליטען טראנספארטאציע אויטאריטעט

די מעטראפאליטען טראנספארטאציע אויטאריטעט פאלגט נאך וועטער אומשטענדן פון די נאענט צו פארזיכערן אז זיי שטעלן צו זיכערע און פארלעסליכע סערוויס. MTA ארבעטער וועלן שטיין גרייט צו רעאגירן צו אלע וועטער-פארבינדענע פראבלעמען.

צו נידערן די ווארשיינליכקייט פון פארפלייצונג און רעאגירן צו יעדע פאל פון פארפלייצונג וואס פאסירט יא, וועלן MTA שטאב מיטגלידער איבערקוקן וואסער אויספלוס לעכער אין פארפלייצונג-אויסגעשטעלטע געגנטער צו פארזיכערן אז זיי ארבעטן גוט, און באאמטע וועלכע שטייט איבער פארפלייצונג-אויסגעשטעלטע געגנטער פאר סיי וועלכע באריכטן פון פארפלייצונג צו פארזיכערן שנעלע רעאקציעס. עלעוועיטער און עסקעלעיטער עקספערטן וועלן ווערן ארויסגעשיקט צו פארפלייצונג-אויסגעשטעלטע געגנטער צו באהאנדלען אלע וועטער-פארבינדענע עלעוועיטער און עסקעלעיטער פראבלעמען.

אין פאל פון שטארקע ווינטן, קענען MTA בריקן און טונעלן איינפירן א פארבעט אויף ליידיגע טרעקטער-טרעילער און באהאפטענע טראקס דורכאויס די צייט פון שטערקסטע ווינטן. פיסגייער וועגן אויף בריקן קענען אויך ווערן פארשפארט אויב מען שאצט אפ שטארקע ווינטן.

פאסאנזשירן זענען ערמוטיגט צו קוקן אויף new.mta.info פאר די לעצטע סערוויס אפדעיטס און צו זיין פארזיכטיג ביים נוצן די באנען. פאסאנזשירן זאלן זיך אויך איינשרייבן צו באקומען סערוויס אלערטס דורך

טעקס מעסעדזש אדער אימעיל. די אלערטס קען מען אויך באקומען דורך די MTA's עפס: MYmta און TrainTime.

פארט אויטאריטעט

די פארט אויטאריטעט האלט אן אויג אויף וועטער אומשטענדן. שנעלקייט איינצוימונגען קענען מעגליך זיין אין עפעקט ביי די בריקן, ווי אויך לענגאויס די וועגן וועלכע פירן צו און אוועק פון זיי. פאסאזשירן וועלכע נוצן די פארט אויטאריטעט'ס איינריכטונגען ווערן געמוטיגט זיך צו פארבינדן דירעקט מיט טראנספארטאציע באס פירמעס און לופטליניעס פאר די לעצטע אינפארמאציע וועגן סיי דילעיס און קענסעלעישענס.

פאר די לעצטע אינפארמאציע איבער פארט אויטאריטעט איינריכטונגען, קוקט ביטע אויף סאָושעל מידיע, שרייבט זיך איין צו באקומען [PA אלערטס](#) אדער דאָונלאָודט איינע פון די PA טעלעפאָון עפס, אריינרעכענענדיג [RidePATH](#) וואס גיבט די לעצטע אפדעיטס און אלערטס פאר PATH סערוויס.

טראפישע שטורעם זיכערהייט עצות פאר ניו יארקער

אלע ניו יארקער זאלן וויסן וויאזוי צו נאכפאלגן טראפישע שטורעמעס און באקומען צייטליכע ווארענונגען וואס לאזן זיי וויסן וואס זיי דארפן טוהן צו בלייבן זיכער, אריינרעכענענדיג עוואקואירונג. די בעסטע וועג צו באקומען צייטליכע וועטער ווארענונגען איז זיך צו איינשרייבן פאר [NY-Alert](#), אן אומזיסטע סערוויס וואס גיבט וועטער און אנדערע עמערדזשענסי-פארבינדענע אלערטס.

נעמט אונטער די פאלגנדע שריט צו זיכער מאכן אז איר און אייערע באליבטע זענען באשיצט:

- מאכט א פאמיליע קאטאסטראפע פלאן און ווייסט וויאזוי זיך צו פארבינדן מיט פאמיליע מיטגלידער אין יעדע צייט. אידענטיפיצירט א פריינט אדער פאמיליע מיטגליד וואס וואוינט אינדרויסן פון שטאט צו זיין די "עמערדזשענסי פאמיליע קאנטאקט" און מאכט זיכער אז אלע פאמיליע מיטגלידער האבן זייער קאנטאקט אינפארמאציע.
- באשטימט אן עמערדזשענסי צוזאמטרעף ארט — א באקאנטע ארט וואו די פאמיליע קען זיך צוזאמטרעפן אויב מען קען נישט צוקומען צו די הויז.
- זייט באקאנט מיט האריקאן און שטורעם סכנות אין אייער קאמיוניטי.
- אויב וואוינט נאנט צו די ברעג, לערנט איבער די היסטאריע פון אייער געגנט'ס שטורעמעס און אייערע קאמיוניטי'ס ווארענונג סיגנאלן און אנטלויף פלענער, אריינרעכענענדיג זיכערע וועגן ווייט פונעם ברעג און די לאקאציע פון אפיציעלע שעלטערס.
- ווייסט וואו צו איבערלאזן שטוב חיות דורכאויס א שטורעם — רוב שעלטערס וועלן נישט אריינלאזן שטוב חיות.
- האלט די פאלגנדע סופלייס מיט זיך:
- גענוג קאנזערווירטע עסנווארג און וואסער פאר 10 טעג.
- ראדיאוס און פלעשלייטס וואס ארבעטן אויף באטעריעס און גענוג באטעריעס פאר זיי.
- אן ערשטע-הילף געצייג פושקע מיט מעדיצינען.
- וויכטיגע דאקומענטן: אינשורענס פאליסיס, מעדיצינישע רעקארדס, באנק אקאונט נומערן, סאָושעל סעקיוויטי קארטל, א.ד.ג. אין א פארמאכטע האלטער וואס לאזט נישט אריין וואסער.
- קעש, א טשעקביכל, קרעדיט קארטלעך און ATM קארטלעך.
- אן עמערדזשענסי קאנטאקט ליסטע פון מענטשן און ארגאניזאציעס מיט וועלכע איר וועט זיך מעגליך דארפן פארבינדן: סקולס, דאקטוירים, פראַוויידערס און אינשורענס קאנטאקטן.
- נעמט אונטער די פאלגנדע פארמיידונג מאסנאמען:

- האנדלט זיך איין און לייגט אוועק מאטריאלן, אזויווי האלץ, וואס איז נויטיג אויף צו גוט באשיצן אייער הויז.
- פאררעכט לויזע- און שטאפט אויף פארשטאפטע רעגן אפלויף רערן.
- פארזיכערט און ברענגט אריין אינעווייניג גראז מעבל און אנדערע לויזע לייכטע חפצים ווי מיסט קאסטנס און גארטן געצייג וועלכע קענען זיך אויפהייבן מיט א הויכע ווינט און זיין שעדליך. האלט אויך ביימער און בושעס ריין פון טויטע האלץ.
- קוקט איבער אינשורענס פאליסיס צו באשטימען די פארנעם פון דעקונג איידער א שטורעם קומט אן.
- באשטימט וואו צו רוקן שיפלעך אין פאל פון עמערדזשענסי.
- האלט זיך אינפארמירט מיט די לאקאלע וועטער אומשטענדן דורכ'ן אויסהערן די נאציאנאלע וועטער סערוויס ראדיא אויף די NOAA וועטער ראדיא און דורך באריכטן פון לאקאלע טעלעוויזיע און ראדיא סטאנציעס.
- ווייסט וויאזוי צו אויסלעשן די עלעקטריציטעט, הייצונג און וואסער אינדערהיים.

איבער די סטעיט אפטיילונג פון היימלאנד זיכערהייט און עמערדזשענסי סערוויסעס
 די **דיוויזיע פון היימלאנד זיכערהייט און עמערדזשענסי סערוויסעס** (Division of Homeland Security and Emergency Services, DHSES) שטעלט צו פירערשאפט, קאארדינאציע און שטיצע צו פארמיידן-, באשיצן פון-, זיך גרייטן פאר-, רעאגירן צו-, זיך ערהוילן פון- און פארמינערן קאטאסטראפעס און אנדערע עמערדזשענסיס. פאר מער אינפארמאציע, פאלאָוט @NYSDHSES אויף Facebook, Instagram און X (וואס פלעגט הייסן Twitter) אדער באזוכט dhses.ny.gov.

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)